

ЯКАСНА І БЕЗ ПРАБЛЕМ

Усяго на тэрыторыі Нарацка-га сельсавета — тры выбарчыя ўчасткі. Аб гэтым заявіў **старшыня Нарацкага сельвыканкама Мікалай МАРКЕВІЧ**: «Адзін выбарчы ўчастак знаходзіцца тут, у аграгарадку Нарач, на базе мясцовага Дома культуры. Два астатнія знаходзяцца ў курортным пасёлку Нарач. Хачу адзначыць, што ўсе нашы выбарчыя ўчасткі цалкам гатовыя і ўжо паспяхова прымаюць сваіх выбаршчыкаў. У першыя дні датэрміновага галасавання людзі актыўна ішлі на свае ўчасткі, асабліва ў вячэрні час».

Паводле яго слоў, усе пытанні, якія ўзнікаюць у выбаршчыкаў, хутка вырашаюцца на месцы: «У асноўным людзі цікавяцца тым, што рабіць, калі грамадзянін не можа прагаласаваць па месцы жыхарства. Пытаюцца таксама, дзе менавіта знаходзіцца іх выбарчы ўчастак. Гэтыя і іншыя пытанні тлумачым у рабочым парадку».

Участак размясціўся на базе Нарацкай сярэдняй школы № 2. Адрасу на ўваходзе выбаршчыкаў сустракаюць валанцёры БРСМ. Яны арыентуюць грамадзян, дапамагаюць пенсіянерам. Падрабязней аб гэтым раскажаў **старшыня Нарацкага выбарчага ўчастка № 8 Генадзь КРЫШТАФОВІЧ**: «Насельніцтва курортнага пасёлка Нарач набліжаецца да

4,5 тысячы чалавек. На тэрыторыі населенага пункта — два выбарчыя ўчасткі. Яны досыць вялікія па аб'ёме. Канкрэтна ў нашым выбарчым участку налічваецца 2372 выбаршчыкі, 11 з іх — маладыя людзі, якія будуць галасаваць упершыню. Пераважна гэта студэнты, таму чакаем іх у асноўны дзень галасавання, паколькі яны знаходзяцца на вучобе».

Гаворачы аб першых днях датэрміновага галасавання, Генадзь Крыштафовіч адзначыў, што людзі вельмі актыўныя: «Першыя грамадзяне прыйшлі літаральна адразу пасля пачатку работы выбарчага ўчастка. Упэўнены, што і далей будуць актыўна прыходзіць. Я мяркую па мінулых выбарах, бо гэта далёка не першая выбарчая кампанія, пры якой я працую ў камісіі. Таму мне ёсць з чым параўноўваць. Гэтым разам людзі цікавяцца, ці ёсць магчымасць прыйсці і прагаласаваць загадзя, яшчэ да афіцыйнага пачатку работы выбарчага ўчастка...»

Ён адзначыў, што ніякіх спрэчковых момантаў, скаргаў і няштатных сітуацый пакуль не ўзнікала:

«Члены камісіі, якіх разам са мной 16 чалавек, дасведчаныя, некаторыя прайшлі не адну выбарчую кампанію».

Нарацкі ўчастак для галасавання № 8 падрыхтаваны ў адпаведнасці з Выбарчым кодэксам, тымі метадычнымі рэкамендацыямі, якія дае ЦВК: «У нас наладжана пастаянная



связь з усімі выбарчымі ўчасткамі краіны для таго, каб пры неабходнасці паглядзець, на якім участку павінен быў галасаваць

канкрэтны грамадзянін, куды ён па выніку прыбыў, а таксама што рабіць, калі выбаршчык памяняў месца прапіскі да моманту гала-

савання. Людзі прыходзяць у розны час. Пенсіянеры любяць крыху раней, астатнія — у абедзенны перапынак. Акрамя таго, вакол нас размяшчаюцца санаторыі, наведвальнікі якіх таксама завітваюць. Большая частка грамадзян заходзіць у вячэрні час, пасля работы. Такая карціна складаецца абсалютна ва ўсе дні галасавання», — падагульняў Генадзь Крыштафовіч.

Даніл ХМЯЛЬНІЦКІ,
фота аўтара.

ЗВОНКУ НЕ ЖЫЛА І ЖЫЦЬ НЕ ЗБІРАЕЦЦА»

паспяшаўся заявіць нашых выбараў яшчэ да іх правядзення

«Да таго ж гэта відавочная дэманстрацыя таго, што меркаванне, інтарэсы, волевыяўленне беларускага народа для еўрачыноўнікаў не маюць ніякага значэння. У іх сістэме каштоўнасцяў ключавыя арыенціры — толькі іх амбіцыі, намеры, інтарэсы, памкненні, жаданне кантраляваць увесь свет і дыктаваць яму свае ўмовы. Але Беларусь дакладна паддыктоўку звонку не жыла і жыць не збіраецца», — пакрысціла Ала Смалек.

Старшыня Пастаяннай камісіі Палаты прадстаўнікоў па міжнародных справах Сяргей РАЧКОЎ заявіў: «Беларускія парламентарыі абураны рэзалюцыяй Еўрапарламента па прэзідэнцкіх выбарах у Беларусі. Гэты дакумент з'яўляецца грубым умяшаннем ва ўнутраныя справы нашай краіны і парушае яе электаральны суверэнітэт. Такім чынам робіцца недапушчальная спроба аказаць ціск на беларускіх выбаршчыкаў. Еўрапарламент неправамерна ацэньваць ход выбарчага працэсу ў нашай краіне, не маючы сваіх назіральнікаў і не валодаючы аб'ектыўнай паўнацэннай інфармацыяй. Тэкст рэзалюцыі напоўнены суцэльнымі выдумкамі, фэйкамі і дэзынфармацыяй. Ён не заслугоўвае ніякай увагі і тым больш разгляду. Упэўнены, што заклікі адсталлага ад жыцця Еўрапарламента не прызнаваць вынікі выбараў і прадоўжыць



палітыку санкцый у дачыненні да Беларусі не будуць пачуты ў свеце, які змяняецца, які ідзе па шляху паглыблення шматпалярнасці і культурнай разнастайнасці».

Выбары ў нашай краіне праходзяць на альтэрнатыўнай аснове, арганізавана і ў спакойнай канструктыўнай абстаноўцы ў поўнай адпаведнасці з беларускім выбарчым заканадаўствам, падкрэсліў парламентарый. Для міжнароднага назірання зарэгістравана больш за 500 замежных прадстаўнікоў, у тым ліку больш як 80 парламентарыяў, сярод якіх і заканадаўчы еўрапейскіх краін. «Мы поўнацэнна выконваем свае міжнародныя абавязальствы ў кантэксце арганізацыі выбарчага працэсу», — сказаў Сяргей Рачкоў.

Дэпутат Палаты прадстаўнікоў, генеральны дырэктар Нацыянальнай бібліятэкі Беларусі Вадзім ГІГІН у каментарыі БелТА адзначыў: «Гэта ад пачатку была замова, якая рыхтавалася яшчэ да старту выбарчай кампаніі. Іх непрызнанне нашых выбараў звязана выключна з той палітыкай — як унутранай, так і знешняй, — якую праводзіць Беларусь».

Вадзім Гігін лічыць, што падобныя ацэнкі самі па сабе з'яўляюцца ўмяшаннем ва ўнутраныя справы. «Цяпер яны проста ўсе прыстойнасці адкінулі. І, як мы бачым на Захадзе, рыторыка таго ж



Трампа ці еўрапейскіх лідараў стала нават больш цынічнай. Калі раней яны спрабавалі прыкрыць свае дзеянні нейкім флёрам дэмакратычных працэдур, то цяпер і гэта не робяць. Адкрыта парушаюцца нормы дэмакратыі — напрыклад, адмена вынікаў першага тура прэзідэнцкіх выбараў у Румыніі», — звярнуў увагу ён, дадаўшы, што падобныя заявы не аказваюць ніякага ўплыву на палітычныя працэсы ў Беларусі.

Дэпутат Палаты прадстаўнікоў Аляксандр ШПАКОЎСКІ таксама бачыць геапалітычны прычыны прыняцця падобнай абсурднай рэзалюцыі: «У першую чаргу гэта супрацьстаянне, якое цяпер разгортваецца паміж заходнім светам на чале з ЗША і Кітаем і Расіяй. Страляюць па Беларусі, а цяляцца далей. З гэтай сітуацыі міжнароднага супрацьстаяння і складаецца стаўленне Еўрапарламента да Беларусі, якая праводзіць суверэнную палітыку і выступае на баку Масквы і Пекіна ў напрамку пабудовы справядлівага шматпалярнага свету». Дэпутат упэўнены, што не трэба ўспрымаць сур'ёзна падобныя рашэнні: «Нам яны ўяўляюцца абсурднымі, скажам так. Акрамя таго, шчыра кажучы, Еўрапарламент ні на што не ўплывае па факце».

Але ж, відаць, вельмі хоча паўплываць?



«ВЫБАРШЧЫКІ ІДУЦЬ ГАЛАСАВАЦЬ АКТЫЎНА»

Адзначаюць міжнародныя назіральнікі Міжпарламенцкай Асамблеі СНД

Тыдзень датэрміновага галасавання пачаўся, і міжнародныя назіральнікі ад Міжпарламенцкай Асамблеі СНД працягваюць маніторыць выбарчыя ўчасткі. У Магілёў яны прыбылі ў аўторак вечарам, наведваючы перад гэтым Гомель. У сераду назіральнікі азнаёміліся з работай абласной і Ленінскай раённай камісій па выбарах, наведвалі некалькі участкаў для галасавання.

Падчас знаходжання ў аблвыканкаме ім паведамілі, што ў вобласці 21 студзеня для датэрміновага галасавання адкрыўся 651 участак, непасрэдна ў дзень выбараў адкрыюцца дадатковыя, якія створаны ў бальніцах і дамах адпачынку. Участкі ў гэтыя дні працуюць з 12.00 да 19.00, і людзі прыходзяць на працягу ўсяго часу. **Старшыня абласной камісіі па выбарах Прэзідэнта Рэспублікі Беларусь Яўген АЛЕКСА** запэўніў, што з боку абласной камісіі назіральнікам будзе аказана ўсялякая дапамога.

— У групу ад Міжпарламенцкай Асамблеі ўваходзяць 64 чалавекі, — паведаміла **намеснік дырэктара Міжнароднага інстытута маніторынгу развіцця дэмакратыі Алена ЯРОМЕНКА**. — Гэта сенатары, дэпутаты, прадстаўнікі сакратарыята Савета, службовыя асобы сакратарыята, эксперты Міжнароднага інстытута маніторынгу развіцця дэмакратыі і выбарчых правоў грамадзян. Мы прыехалі ў Беларусь у аўторак, наведвалі 8 участкаў у Гомелі. Трэба адзначыць вялікую актыўнасць выбаршчыкаў, добрую падрыхтаванасць участкаў. Працягваем работу ў Магілёве, а на наступны дзень будзем у Віцебску.

Як адзначыла Алена Яроменка, асноўная група, якую ўзначальвае віцэ-спікер Савета Федэрацыі Расійскай Федэрацыі Канстанцін Касачоў, прыбывае ў Мінск у сераду і будзе працаваць у асноўны дзень галасавання, 26 студзеня, у Мінску і Мінскай вобласці.

Нэлі ЗІГУЛЯ.